

Dusun - Sinding - Praying WP Psalms

Sinding 68:1,2 Maan di boyoon do modsisinding. Sinding di Daud. 2 Mingkakat no o Kinorohingan do popogitongkiad-kiad di pisangod dau. Om mogidu' ngai' nopo i tulun dit araatan dau tu' naala' no iyolo'.

Sinding 5:9,10 Ogumu' tomod o pisangod ku, oi Tuhan, tudukai oku no do momonsoi di korohian nu, pointalango' no o ralan nu do wayaan ku. 10 Nunu nopo i poboroson do pisangod ku om a' i' kopio milo do ponongkuyaanan, tu' orohian no iyolo'd momungou doho'. Oomis tomod daa om kabayayat o boros diyolo', nga' poimponu' i' dit araat o ginawo diyolo'.

Sinding 11:6 Porotuan dau dot arang di kitapui om tana' do kitapui o tulun dit araat, om hukuman dau iyolo'd tongus di kosorob.

Sinding 18:14 Om ngorod noddi o Tuhan do mantad hilo'd tawan, om norongou'ddi o boros dau, iyau it Asawat Kopio.

Sinding 18:17 Poroloyo' nod Tuhan o longon dau do mantad hilo'd sawat om gayato' oku no, om potindalo' oku no do mantad hiri'd waig dit aralom.

Sinding 18:39 Binobog ku iyolo' do gisom dot a' no iyolo' kotungag, poingiliu po iyolo' do nangaala' dot id toguang ku.

Sinding 18:45 Iri piya bansa'd suwai nga' minsiriba' i' dot id doho', om orongou oku nopo diyolo'd monuhu' om mumboyo' i' iyolo'.

Sinding 27:11 Oi Tuhan, tudukai oku no di korohian nu do wonsoyon ku, om posusuyo' oku no do ralan dit aiso' o koligagaanan, tu' ogumu' no kopio o pisangod ku.

Sinding 35:1-8 Sinding di Daud. Saapon no i tulun di sumaap doho', oi Tuhan, om songodon no i tulun di manangod doho'. 2 Ngoyon no i kolid om i rasuk nu do don sumasangod om rumikot no do mongoi popoidu' doho'. 3 Paakango' no i tandus om i kapak nu dot id tulun di momogusa' doho'. Sunudai oku no do posion oku diya'. 4 Angaala' po daa om ongointingayam i tulun di mumbal do mamatai doho'. Ongouyung po daa om ongoborulong i tulun di mongupakat do sumaap doho'. 5 Miagal po daa iyolo' di tapol dot otilib do ribut do tontok do gusaon iyolo' di moloikat do Tuhan. 6 Otuong po daa om alamou i ralan do wayaan diyolo' do tontok di pimbabagan iyolo' di moloikat do Tuhan. 7 Pinapataan iyolo' do lawa' do pamalawa' doho' om aiso' i' daa o paantakan diyolo' do mamalawa' doho'; om minongukad iyolo' do luang dot aralom do maan do

pohudsuan doho'. 8 Nga' a' i' diyolo' oilaan dot okosupan iyolo' do kapatayon, om kosulung nondo iyolo' di lawa' diyolo' om aratu', om iri no o kapatayon diyolo'.

Sinding 52:5 Agayo nogi' o korohiano' nu dit araat ko' it osonong, om orohian ko nogi' do tudut ko' mantad dit ongotopot.

Sinding 60:12 Otopot no nangku kopio do niada' nu iyahai? A' ko no kopio mamanan do moyo' di soudor dahai?

Sinding 66:3 Pomoros no dot id Kinorohingan do poingkaa, "Koimayaan no kopio i nongowonsoi nu! Agayo no kopio o kuasa' nu gisom do tumuku' ngai' nopo o pisangod dot id toguang nu tu' ooris iyolo' diya'.

Sinding 68:36 A' no ogina-gina' o kagayaan do Kinorohingan toko' do tontok di sumoliwan iyou do mantad hilo'd kinoiyonon dau, --- i Kinorohingan dot Israil. Iyou no o manahak do kokorisan om sinundu dot id tulun dau. Royohon no o Kinorohingan!

Sinding 70:1 Maan di boyoon do modsisinding. Sinding di Daud do tontok di papatahak iyou do porsombahan di kopomuhandaman.

Sinding 71:13 Aala' po daa om apatai i tulun di sumaap doho', ointingayam po daa om oindaraat i tulun di mumbal do pokoruol doho'.

Sinding 76:12 Bayaano' no i nakabatos nu dot id Tuhan, i Kinorohingan nu. Papatahak ngai' kou no do porsombahan dot id Kinorohingan, koinsanai dokoyu i bansa' do hiti'd kasamakan. Poronokon id Kinorohingan dau o tulun.

Sinding 118:10 Ogumu' daa o pisangod do pointutuk doho', nga' naala' ku i' iyolo' di kuasa'd Tuhan.

Sinding 118:12 Miagal po iyolo' di moningot do minongurun doho', nga' kosorob tomod nopo iyolo' do miagal di rugu di sinorob do tapui tu' oruhai do nouu. Tu' pinunso ku iyolo' di sinundu'd Tuhan.

Sinding 149:8,9 om pongogos di raja' diyolo', om pongogos di boyoon diyolo' do rantai do basi' o pongogos; 9 om pomohukum di bansa' do miagal di pinonuhuan do Kinorohingan. Iri no o kamanangan do tulun di nasanganu do Kinorohingan. Royohon no o Tuhan!

**Pastor T. John Franklin
Church of Salvation, Healing, and Deliverance
COS-HAD.org**